

सं.प्रशा./हिं.क./601/हिंदी पखवाडा/2017
कार्यालय, रक्षा लेखा प्रधान नियंत्रक(सी.स.)
सीमा सडक भवन, रिंग रोड नारायणा,
दिल्ली छावनी - 110010
दिनांक: 31/08/2017

सेवा में,

प्रभारी अधिकारी
सभी अधीनस्थ कार्यालय

विषय: हिंदी पखवाडा-2017 के अवसर पर माननीय रक्षा लेखा प्रधान नियंत्रक
महोदय की ओर से जारी संदेश।

राजभाषा हिंदी के प्रति जागरूकता तथा उसके उत्तरोत्तर प्रयोग में वृद्धि के
उद्देश्य से हिंदी दिवस/हिंदी पखवाडे का आयोजन किया जाता है।

गत वर्षों की भांति इस वर्ष भी सितम्बर माह में आयोजित किए जाने वाले
हिंदी दिवस समारोह के अवसर पर पढे जाने हेतु आदरणीय प्रधान नियंत्रक महोदय की
ओर से जारी किए गए संदेश की प्रति यथा-अपेक्षित कार्रवाई हेतु संलग्न है।

संलग्न: उपरोक्तानुसार।

रवि किरण

(रवि किरण)भा.र.ले.से.
समूह अधिकारी(प्रशा.)

प्रतिलिपि सेवा में,

प्रभारी अधिकारी

ई.डी.पी. अनुभाग - कार्यालय की वैबसाईट पर अपलोड किए जाने हेतु।

कृष्ण गोपाल
31/8/17

(कृष्ण गोपाल)
सहायक निदेशक(रा.भा.)



राजेन्द्र कुमार नायक, भा.र.ले.से.
R.K. Nayak, I.D.A.S.
प्रधान नियंत्रक
Principal Controller



Tel. Off. : 011-25690977
Fax : 011-25690984
Email : cda-br@nic.in
रक्षा लेखा प्रधान नियंत्रक (सीमा सड़क)
सीमा सड़क भवन, रिंग रोड,
दिल्ली कैंन्ट-110010
Principal Controller of Defence Accounts (Border Roads)
Seema Sadak Bhawan, Ring Road,
Delhi Cantt -110010

संदेश

हिंदी दिवस के अवसर पर आप सभी को मेरी हार्दिक शुभकामनाएँ। 14 सितम्बर, 1949 को हिंदी को संघ की राजभाषा का दर्जा प्रदान किया गया था। हमारे देश में अनेक भाषाएं और बोलियां बोली जाती हैं इनमें से हिंदी भाषा किसी न किसी रूप में पूरे देश में बोली, लिखी व समझी जाती है।

भारत के सर्वाधिक भू-भाग पर बोली जाने वाली हिंदी हमारी राष्ट्रीय अस्मिता की पहचान है। देश के विकास को अपेक्षित गति प्रदान करने के लिए यह आवश्यक है कि हिंदी जन-जन तक पहुंचे तथा हम सब इसके प्रचार प्रसार में अपना बहुमूल्य योगदान दें। जैसा कि देश रत्न डा. राजेन्द्र प्रसाद जी ने भी कहा है कि "जिस देश को अपनी भाषा और अपने साहित्य के गौरव का अनुभव नहीं है, वह उन्नत नहीं हो सकता"।

संगठन में हिंदी जानने वाले अधिकारी व कर्मचारी पर्याप्त संख्या में हैं अतः हमें अपने सरकारी काम-काज हिंदी में करते हुए दूसरों को भी इसके लिए प्रेरित करना चाहिए ताकि भारत सरकार, गृह मंत्रालय, राजभाषा विभाग द्वारा जारी वार्षिक कार्यक्रम में निर्धारित लक्ष्यों को प्राप्त किया जा सके।

हिंदी में कार्य करना सरल है। इसके लिए सकारात्मक भावना और उत्साह का होना नितांत आवश्यक है। आइए, हम सब यह संकल्प लें कि अपना समस्त सरकारी कार्य राजभाषा हिंदी में करने के लिए प्रतिबद्ध होंगे तथा संविधान निर्माताओं के सपने को साकार रूप देंगे।

जय हिंद।


(आर. के. नायक)